



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1823/54 - 2013 අගෝස්තු මස 15 වැනි බ්‍රහස්පතින්දා - 2013.08.15

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2013 මහියංගන ඇසළ උත්සවය

362 අධිකාරය වූ වන්දනා ගමන් ආඥාපනතේ පළකර ඇති 1948 සැප්තැම්බර් 10 දාතම අංක 9902 ගැසට් පත්‍රයේ ද, 1951 අගෝස්තු 17 දාතම අංක 10283 ගැසට් පත්‍රයේ ද, 1955 මාර්තු 25 දාතම අංක 14778 ගැසට් පත්‍රයේ ද, 1967 ජුනි 09 දාතම අංක 14752 ගැසට් පත්‍රයේ ද, පළ වූ මහියංගන වන්දනා ගමන් පිළිබඳ ව්‍යවස්ථාව ද, 1992 අංක 58 දරන බලතල පැවරීම් (ප්‍රාදේශීය ලේකම්වරුන්) පනත අනුව ද, මහියංගන ප්‍රාදේශීය ලේකම් කැළණිය බංඩාර අබේකෝන් මුදියන්සේලාගේ සුනිල් අබේකෝන් වන මා වෙත පැවරී ඇති බලතල අනුව 2013 මහියංගන ඇසළ උත්සව කඳවුර සම්බන්ධයෙන් පහත සඳහන් නියෝග පනවමි :

- (1) 2013 සැප්තැම්බර් මස 05 වැනි දින මහියංගන ඇසළ උත්සවය ආරම්භ වී, 2013 සැප්තැම්බර් මස 20 වැනි දින දිය කැපීමෙන් පසු අවසන් වන බව දැනුම් දෙමි.
- (2) මහියංගන - බිබිල මහා මාර්ගයේ කී. මී. 37 කණුව සිට මහියංගන ජාතික පාසල ඉදිරිපිට පිහිටි 1/39 බෝක්කුව දක්වා ද, මහියංගන රෝහල ඉදිරිපිට ඔරලෝසු කණුව අසලට වැටෙන මහියංගන - මීගහකිවුල මාර්ගය හා නව මාර්ගය අතර සේවා මාර්ග මැදිව පිහිටි භූමි භාගය වන්දනාකරුවන්ට ලැබුම් සඳහා වූ කඳවුර භූමිය වශයෙන් නම් කරමි.
- (3) විහාර මළුව, බෝමළුව, දේවාල භූමිය සහ පල්ලේ විදිය යන ස්ථානයන් හා ඒ අවට භූමි භාගවල ආහාර පිසීම තහනම් කරමි.
- (4) මැද විදියෙහි වෛතාසයට මුහුණලා ඇති බිම් තීරුවෙහි හා මකර තොරණට වම් පසින් පිහිටි බිම් තීරුවෙහි මා විසින් හෝ කඳවුර භාර නිලධාරී විසින් නිකුත් කරන ලද බලපත්‍ර මත මල්, සුවඳ කුරු, ඉටි පන්දම්, කපුරු, භාර ඔප්පු කිරීම සඳහා අවශ්‍ය රූප සහ පූජා භාණ්ඩ විකිණීම සඳහා අවසර දෙමි. ඉහත භාණ්ඩ විකිණීම ස්ථීර ගොඩනැගිලි දාහත (17) තුළ හැර ඉතිරි කොටසේ වෙළඳාම් කිරීම සඳහා වෛතාසයට මුහුණලා ඇති බිම් තීරුවෙන් ඔබ්බට මෙයින් අවසර දෙමි.
- (5) මෙකී ඉහත දෙවැනි වගන්තිය සඳහන් කඳවුරු භූමියේ මාගෙන් හෝ කඳවුර භාර නිලධාරීන්ගෙන් ලබාගත් බලපත්‍ර පිට සාදන ලද තාවකාලික ගොඩනැගිලිවල හා දැනට ඉදිකර ඇති ස්ථීර ගොඩනැගිලි විසිහතර (24) හි වන්දනාකරුවන්ට කැම බිම බෙදාදීම සඳහා හෝ විකිණීම සඳහා ද වෙනත් වෙළඳ භාණ්ඩ විකිණීම සඳහා ද අවසර දෙමි. බස්නායක නිලමෙතුමා විසින් දැන්වීමකින් ප්‍රසිද්ධ කර ඇති පෙරහැර ගමන් මාර්ග වන පල්ලේ විදිය, මැද මාවත, දුටුගැමුණු විශ්‍රාම ශාලා මාවත, අම්මැඩිල්ල පාර, බදුල්ල - මහියංගන ප්‍රධාන පාර, බෝධිමළුව මාවත, සංඝාවාසය ඉදිරිපිට පාර යන



මාර්ගවල දෙපස ඇති වතුර බැස යන කාණුවේ සිට අඩි 20 ක් ඔබ්බෙන් පිහිටි ප්‍රදේශය වෙළඳාම් කටයුතු සඳහා වෙන් කරමි.

- (6) ඉහත අංක 04 සහ 05 වැනි වගන්තිවලින් නියම කර ඇති පරිදි හැර, කඳවුර හුමිය ඇතුළත අන් කිසිම ස්ථානයක වෙළඳාම් කිරීම සම්පූර්ණයෙන් තහනම් කරමි.
- (7) ප්‍රධාන මාර්ගයේ පුද්ගලික වාහන නතර කිරීම තහනම් කරමි. බයිසිකල් හා කරත්ත ඇතුළු ව සියලුම රථවාහන මගෙන් හෝ කඳවුර හාර නිලධාරී තැනගෙන් බලපත්‍රයක් නොමැතිව කඳවුරු හුමියට ඇතුල් කිරීම තහනම් කරමි.
- (8) මහියංගන - බිබිල මාර්ගයට මුහුණලා ඉදිකර ඇති වාහල්කඩ අසලින් පූජාහුමියට ඇතුල්වන මාර්ගය මහියංගන - මීගහකිවුල පැරණි මාර්ගය පූජා හුමියට ඇතුල්වීමට ඇති ප්‍රධාන පිවිසුම් මාර්ගය රෝහල ඉදිරිපිට ඇති ඔරලෝසු කණුව අසලින් ඇති මාර්ගය සහ මහියංගන ජාතික පාසල ඉදිරිපිට ඇති 1/39 බෝක්කුව අසලින් ඇති මාර්ගවලින් කඳවුරු හුමිය තුළට වාහන අවසරපත්‍රයක් රහිත ව කිසිම වාහනයක් ඇතුල් කිරීම තහනම් කරමි.
- (9) මා විසින් කඳවුරු හුමිය තුළ වෙළඳාම් කිරීම සඳහා වෙන් කරනු ලබන බිම් කොටස් බදුදෙන ආකාරය දැන්වීම් මගින් ප්‍රසිද්ධ කරනු ලැබේ.
- (10) බද්දට ගන්නා ලද වෙළඳ බිම්වල ඉදිකරනු ලබන තාවකාලික ගොඩනැගිලි සෞඛ්‍ය දෙපාර්තමේන්තුවේ උපදෙස්වලට අනුකූල විය යුතු ය. මා විසින් නියම කරනු ලැබුවහොත් සෑම වෙළඳසැලක් අසලම වැසිකිළි 01 ක් හෝ 02 ක් ඉදිකළ යුතු ය. බිම් කොටස් බදු ගන්නා වෙළෙන්දන් විසින් ඇසළ උත්සවයෙන් පසු තමන්ගේ තාවකාලික ගොඩනැගිලි ඉවත් කරගැනීමෙන් පසු කඳවුර හුමිය තුළ පොලිතින් ඇතුළු සියලු ම අපද්‍රව්‍ය එකතු කර මහජන සෞඛ්‍ය පරීක්ෂක මහත්වරුන්ගේ උපදෙස් පරිදි ඉවත් කළ යුතු ය.
- (11) මාගෙන් ලබාගත් අවසර පත්‍රයක් නොමැතිව කඳවුරු ප්‍රදේශයේ කිසිම ගොඩනැගිල්ලක් ඉදිකිරීම තහනම් කරමි.
- (12) කිසිවකු විසින් ප්‍රාදේශීය ලේකම්තැනගෙන් අවසර ලබාගෙන මිස විදියක් වශයෙන් පාවිච්චි කරන්නා වූ හෝ වෙන්කර තබන්නා වූ හෝ යම් බිමක් හෝ කඳවුරු ප්‍රදේශය තුළ ගං ඉවුරු මෙන් සෑදී තිබෙන්නා වූ යම් බිමක් ඇසුරු කරගෙන මඩුවක් හෝ යම්කිසි අන්දමක ගොඩනැගිල්ලක් ඉදිකිරීම හෝ විශාල කිරීම නොකළ යුතු ය.

15 ව්‍යවස්ථාව

(අ) කිසිවකු විසින් ප්‍රාදේශීය ලේකම්තැනගෙන් අවසර ලබාගෙන මිස විදියක් වශයෙන් පාවිච්චි කරන්නා වූ හෝ වෙන්කර තබන්නා වූ හෝ යම් බිමක් හෝ කඳවුරු ප්‍රදේශය තුළ ගං ඉවුරු මෙන් සෑදී තිබෙන්නා වූ යම් බිමක් ඇසුරු කරගෙන මඩුවක් හෝ යම්කිසි අන්දමක ගොඩනැගිල්ලක් ඉදිකිරීම හෝ විශාල කිරීම නොකළ යුතු ය.

(ආ) රතිඤ්ඤා වෙඩි ආදිය ප්‍රදේශය තුළ පත්තු කිරීම තහනම් ය.

(ඇ) ප්‍රාදේශීය ලේකම්ගේ බලයලත් නිලධාරීගේ අනුමැතිය නොමැතිව කිසියම් තැනැත්තෙකු විසින් කඳවුරු ප්‍රදේශය තුළ ටිකට්පත් සහ කොඩි විකිණීම හෝ වෙනත් අන්දමක කුමන කාර්යයක් සඳහා හෝ දායක මුදල් එකතු කිරීම නොකළ යුතු ය.

කැළණිය බංඩාර අබේකෝන් මුදියන්සේලාගේ සුනිල් අබේකෝන්,
ප්‍රාදේශීය ලේකම්,
මහියංගනය.

මහියංගනය ප්‍රාදේශීය ලේකම් කාර්යාලයේ දී ය.

2013 - මහියංගන ඇසළ උත්සවය

362 අධිකාරය වූ චන්දනා ගමන් ආඥාපනතේ පළකර ඇති 1948 සැප්තැම්බර් 10 දානම අංක 9902 ගැසට් පත්‍රයේ ද 1951 අගෝස්තු 17 දානම අංක 10283 ගැසට් පත්‍රයේ ද 1955 මාර්තු 25 දානම අංක 14778 ගැසට් පත්‍රයේ ද 1967 ජුනි 09 දානම අංක 14752 ගැසට් පත්‍රයේ ද පළ වූ මහියංගන චන්දනා ගමන් පිළිබඳ ව්‍යවස්ථාව ද 1992 අංක 58 දරන බලතල පැවරීම් (ප්‍රාදේශීය ලේකම්වරුන්) පනත අනුව ද මහියංගන ප්‍රාදේශීය ලේකම්, කැළණිය බංඩාර අබේකෝන් මුදියන්සේලාගේ සුනිල් අබේකෝන් වන මා මෙහි පහත සඳහන් ස්ථාන චන්දනාකරුවන්ට කැමබීම බෙදාදීම සඳහා හෝ විකිණීම සඳහා වෙන්කරමි :-

(අ) මහියංගන - බිබිල පාරේ කී. මී. 37 සිට ජාතික පාසල ඉදිරිපිට ඇති 1/39 බෝක්කුව දක්වා ඇති ස්ථීර හා තාවකාලික ගොඩනැගිලි ;

(ආ) මහියංගන - මීගහකිවුල පැරණි මාර්ගයේ රෝහල ඉදිරිපිට ඔරලෝසු කණුව දක්වා ඇති මාර්ගය දෙපස ඇති තාවකාලික හා ස්ථීර ගොඩනැගිලි ;

(ඇ) කඳවුරු ප්‍රදේශයේ චන්දනාකරුවන් සඳහා ලැබුම් පිණිස වෙන්කර ඇති පිට්ටනියේ මාගෙන් ලබාගත් බලපත්‍රයක් මත සාදන ලද තාවකාලික ගොඩනැගිලි.

ඉහත සඳහන් ස්ථාන හැර කඳවුරු ප්‍රදේශය ඇතුළත අන්කිසි මොනයම් ස්ථානයක හෝ බිමක් බෙදාදීම තහනම් වේ.

කැළණිය බංඩාර අබේකෝන් මුදියන්සේලාගේ සුනිල් අබේකෝන්,
ප්‍රාදේශීය ලේකම්,
මහියංගනය.

2013 සැප්තැම්බර් මස 12 වැනි දින,
මහියංගනය ප්‍රාදේශීය ලේකම් කාර්යාලයේ දී ය.

08 - 1001/2